

**** ശ്രീ കൃഷ്ണചരിതം മണിപ്രവാളം ****

~~~~~

അഞ്ചാം സർഗ്ഗം

-----

( വൃന്ദാവന ലീലകൾ )

-----

കാലക്രമേണ മൃസലായുധമാധവന്മാർ  
ബാലത്വമാകിന ദശാന്തമതിക്രമിച്ചു  
ബാലാംഗനാജന മനോഹര ബാലലീലാ --  
ലോലാന്തരംഗരസകാലമലങ്കരിച്ചു .

#1

കാഞ്ചീരകാനുഗതരാകിന രാമകൃഷ്ണൗ  
ഭബാഞ്ചീരകാഖ്യ വടവൃക്ഷതടം ഗമിച്ചാർ  
അന്യോന്യമമ്പൊടു കളിച്ചവരിപ്രകാരം  
ജന്യം തുടങ്ങി ജഗതീപതി സേവകന്മാർ

#2

തോൽക്കുന്നവൻ ബത ജയിച്ചവനെഗ്ഗുളാനേ  
പാർക്കാതെ കണ്ടുടനെടുത്തു നടക്കവേണം  
ഇത്ഥം പരസ്പരമുറച്ചഥ ബാലകന്മാർ  
യുദ്ധം തുടങ്ങി വടവുക്ഷതട പ്രദേശേ .

#3

അപ്പോൾ പ്രലംബദനജൻ പശുപാലവേഷം  
കെല്പോടു പുണ്ടുടനണഞ്ഞു രണം തുടങ്ങി  
മുല്ലാടു രാമനോടു തോററു ഗളാന്തരാളേ  
ദർപ്പേണ രാമനെ വഹിച്ചു തിരിച്ചു വേഗാൽ .

#4

ഭാരം പൊറാഞ്ഞു നിജവേഷമുടൻ ഗൃഹീത്വാ  
ദൂരത്തുയർന്നു ഗഗനേ ഗമനം തുടങ്ങി  
സീരായുധൻ ഡടിതി മുഷ്ടികൾകൊണ്ടു കത്തി --  
പ്പാരാതെ കണ്ടവനെയും ശമനന്നു നൽകി .

#5

അക്കാലമപ്പശുക്കലം ബഹുദൂരദൂരെ  
ദിക്കും മറന്നഥ വിശന്നു തളർന്നു നിന്നു .

പുല്ലില്ല തത്ര, ജലമില്ല, മരങ്ങളില്ല,  
വല്ലാത്ത വേദനയുമണഞ്ഞു വലഞ്ഞു പാരം .

#6

നീളെത്തിരഞ്ഞു ഭഗവാനവിടേക്കു ചെന്നു  
കാളാംബുജാളി കമനീയ കടാക്ഷശാലി  
ചീളെന്നു വല്ലവജനങ്ങളുമത്രചെന്നു  
കാളുന്ന വഹ്നി സമമാതപമെത്രഘോരം .

#7

കുഞ്ജായതാക്ഷനതുനേരമടുത്തുകണ്ടു  
മുഞ്ജാടവീപടലമമ്പൊട്ടു ശീതശീതം  
അക്കാട്ടിലാക്കി ബത ഗോക്കളെ വേഗമോടെ  
തൽക്കാലമാശു പിടിപെട്ടിതു കാട്ടുതീയും .

#8

" അയ്യോ! മഹാഗ്നി പിടിപെട്ടു ദഹിച്ചുദേഹം  
പൊയ്ക്കല്ല കൃഷ്ണ! ശരണം ശരണം ത്വമേകൻ "  
ഏവം വിളിച്ചു കരയുന്ന ജനത്തെ നോക്കി --  
ദേവൻ മുകുന്ദനന്ദൻ ചെയ്തിതു മന്ദഹാസീ

#9

"താപം വെടിഞ്ഞു നിജനേത്രമടച്ചുനില്പിൻ  
ഗോപാലരേ!" വിരവിലെന്നരുൾ ചെയ്തനേരം  
ഗോപാലരക്ഷികളടച്ചു മിഴിക്കുമപ്പോ --  
ഊവന്ന തീയുമടവീതടവും ന ദൃഷ്ടം .

#10

മുഞ്ചാടവീപടവും ബത കാട്ടുതീയും  
സഞ്ചാതമായൊരു ദൈത്യഭടന്റെറ മായ  
തന്മായയും തദനു താനുമഹോ നശിച്ചു,  
ദുർമ്മോഹമീശ്വരജനേഷു ഫലിക്കുമോതാൻ . #11

പ്രാപിച്ചു ഗോപഗണഗോഗണയുക്തനാകും  
ഗോപാലനാശു യമുനാ വിപിനാവകാശം  
താപിഞ്ചവഞ്ചുള കദംബവനേ വസിച്ചു  
താപം പെരുത്തസമയം ഗമയാഞ്ചകാര #12

ഗോവർദ്ധനാചലഗുഹാസു മഹാനഭാവൻ

ഗോവിന്ദനും ബലനമിഷ്ടജനങ്ങളോടെ  
അംഭോദമാരി ചൊരിയുന്നൊരു കാലമെല്ലാ --  
മിമ്പം കലർന്നഥ കഴിച്ചു സുഖിച്ചു വാണു .

#13

വന്നു ശരത്സമയ , മംബുദമൊന്നകന്നു  
നന്നായ്തെളിഞ്ഞു ജല, മിന്ദുകരം പരന്നു  
ഇന്ദീവരം കമലമെന്നിവ വന്നുപൊങ്ങി  
നന്ദിച്ചു നന്ദസുതവൃന്ദ മമന്ദമോദം .

#14

ചെന്നങ്ങു നന്ദസദനേ മദനാഭിരാമൻ  
വന്ദിച്ചു നന്ദനുടെ പാദസരോജയുഗ്മം  
ഇന്ദീവരാക്ഷികളിവൻറെ ഗുണങ്ങളെല്ലാ --  
മന്നന്നു കേട്ടു മദനാർത്തി മുഴുത്തു മേവി .

#15

കാർകൊണ്ടെഴുന്ന ഘനസന്തതികാന്തിവെല്ലും  
വാർകുന്തളം, മിളിതചാരുമയൂര പിഞ്ചരം  
ആ കുഞ്ചിതാളകമരാളകടാക്ഷമോക്ഷം

വൈകുണ്ഠഗാത്രമിദമെത്ര മനോഭിരാമം . #16

ശ്രീവാസചാരുതരമാം തിരുമാറിടത്തിൽ  
ശ്രീവത്സകൗസ്തുഭമണീ വനമാലഹാരം  
ആവീത പീതവസനാഞ്ചിത കാഞ്ചിജാലം  
ശ്രീവാസുദേവനുടെ ദേഹമതീവരമ്യം . #17

മാണിക്യകങ്കണകലാപ മലങ്കരിക്കും  
പാണിദ്വയം, മുഖരന്തപുരപാദയുഗ്മം  
വേണസ്വനാദിമധുരം മധുവൈരിവേഷം  
കാണുന്ന കാമിനികൾ കാമവശം ഗമിക്കും . #18

വൈകുണ്ഠ ദേവനിഹ ഗോക്കളെ മേപ്പതിനായ്  
പോകുന്നിതു ബഹു സങ്കടമംഗനാനാം .  
കൃഷ്ണൻ വരുന്ന വഴിനോക്കി വസിക്കുമേററം  
തൃഷ്ണാവശേന വിവശാ ദിവസാവസേന . #19

കർണ്ണാമൃതം മുരളിനാദരവങ്ങൾ കേൾപ്പാൻ  
കർണ്ണം കൊടുത്തവരുമൊക്കെ മറന്നിരിക്കും  
വർണ്ണിക്കു മച്ചതലുണങ്ങ ഉംഗനതാപാ --  
ലർണ്ണോജ നേർമിഴികളിങ്ങനെ തത്ര വാണു .

#20

ഗോപീജനങ്ങളൊരു നാളനുരാഗയോഗാൽ  
' ഗോപാലസുന്ദരനിവൻ വരനായ് വരേണം'  
ഏവം നിതാന്തമകതാരിലുറച്ച ഭക്ത്യാ  
ഭാവം തെളിഞ്ഞു യമുനാപുളിനം ഗമിച്ചാർ .

#21

ഉണ്ടാക്കി തത്ര മണൽക്കൊണ്ടു മനോഭിരാമം  
തണ്ടാർശരാന്തകകുടുംബിനി തന്റെ രൂപം  
കൊണ്ടു പുഷ്പജലഗന്ധനിവേദ്യമെല്ലാം  
വേണ്ടും വിധം വിവിധമർച്ചനയും തുടങ്ങി .

#22

കീർത്തയാ വിളങ്ങിന മുകുന്ദപദാരവിന്ദം

മൂർത്തത്യാ വണങ്ങി വചസാ മനസാ ച സാകം  
കാർത്ത്യായനീചരണസേവനമാചരിച്ചാ --  
രാർത്ത്യാദി ശാന്തിവരുവാൻ വരവാണിമാരും . #23

ഏവം വൃതങ്ങളൊരു മാസമുടൻ കഴിഞ്ഞു  
ദേവീപ്രസാദവു മവർക്കു ലഭിച്ചിതപ്പോൾ  
കർമ്മാവസാനദിവസേ സരസം കുളിപ്പാൻ  
നൈർമ്മല്യമുള്ള യമുനാഭസി ചെന്നിറങ്ങി . #24

വസ്ത്രങ്ങളുണ്ടു തടസീമനി വെച്ചുവേഗാ --  
ലസ്ത്രീജനം സലിലകേളി തുടർന്നനേരം  
തത്രാ ഗമിച്ചു വസുദേവകുമാരനപ്പോൾ  
വസ്ത്രം ഹരിച്ചരശുപാദപമേനി നിന്നാൻ . #25

ചൊൽക്കൊണ്ടു വേണമധുരധ്വനി കേട്ടു ദാരം  
നോക്കുംവിധൌ കമലനേത്രനെയങ്ങുകണ്ടാർ  
ലജ്ജിച്ചുനിന്നു പുനരിന്ദുമുഖീസമൂഹം



' മജ്ജിമനിവ ' നെന്ന് മദം വഹിച്ചു .

#26

' വസ്ത്രം ഹരേ ! തരിക ' യെന്നവർ ചൊന്നനേരം

" വസ്ത്രം തരാമിവിടെ വന്നു കരങ്ങൾ കൂപ്പി  
വന്ദിച്ചുനിന്നു ബത മന്ദമിരുന്നതാകി "

ലെന്നംബുജാക്ഷനങ്ങൾചെയ്തിതു മന്ദഹാസി .

#27

നാണിച്ചു നാഥന്റെ മുമ്പിലണഞ്ഞുനിന്നാ --

രേണാങ്കബിംബമുഖിമാരഥ പാണികൂപ്പി

അന്നേരമാശുവസനങ്ങൾ കൊടുത്തു കൃഷ്ണൻ

മന്ദസ്തിതാർദ്രവദനൻ പുനരേവമുചേ .

#28

" കാമിച്ച വസ്തു കനിവോടു വരുത്തുവൻ ഞാൻ,

പ്രേമത്തിനിങ്ങു കുറവിലു കൃശാംഗിമാരേ !

കാളിന്ദി തൻ പുളിനമുണ്ടിഹ, വെൺനിലാവു

മേളിച്ച രാത്രികളുമുണ്ടിനി വേണ്ടുവോളം .

#29

ഗോവിന്ദവാഗ്മൃതമിങ്ങനെ കേട്ടനേര --  
മാനന്ദവാരിധിയിലംഗനമാർ പതിച്ചു  
മന്ദം നടന്നുനിജമന്ദിരമാഗമിച്ചു  
നന്ദാത്മജോ:പി തരസാ ഭവനം പ്രപേദേ .

#30

പിന്നെക്കാദാചിദതി ദൂരവനപ്രദേശേ  
തന്നോടു കൂടി നടകൊണ്ടു കിശോരകന്മാർ  
അന്നം ഭുജിപ്പതിനഹോ ലഭിയാഞ്ഞു പാരം  
ഖിന്നത്വമാർന്നു തളരുന്നതറിഞ്ഞു കൃഷ്ണൻ .

#31

" യാഗം തുടങ്ങി മരുവീടിന വിപ്രഗേഹേ  
വേഗേന ചെന്നുടനിരന്ന ഭുജിച്ചുകൊൾവിൻ "  
എന്നുള്ള നന്ദസുതശാസന കേട്ടു തുഷ്ട്യാ  
ചെന്നങ്ങിരന്നിതു വിശന്നു കുമാരകന്മാർ .

#32

ഇല്ലത്തിരിക്കു മവനീ സുത 'രന്നമൊട്ടു --  
മി'ല്ലെന്നു ചൊല്ലി വിരവോടു തിരിച്ചയച്ചാർ

ക്ഷിപ്രം തദാ ഹരിഗിരാ പുനർഭക്തമാർ  
വിപ്രാംഗനാജന മൃപേത്യ കനിഞ്ഞിരന്നാർ .

#33

അന്നേരമദ്വിജവരാംഗന മാരുദാര --  
മന്നാഘൃതം ദധി ഗുളം മധുരോപദംശം  
ഇത്യാദി വസ്തു സകലം ബഹു സംഭരിച്ചു  
ഭക്ത്യാ നട്ടുന്നിതു മുകുന്ദവിലോകനാർത്ഥം

#34

' നില്പിൻ, കൊടുക്കരുതു ഭോജന ' മെന്നു കോപാൽ  
കല്പിച്ചതൻപതിവചസ്സു നിരാകരിച്ചു  
ഉല്പന്നഭക്തിസമമച്യുത പാദമൂലേ  
തൽപത്നിമാരതുകൊടുത്തു വണങ്ങി നിന്നാർ .

#35

അന്നേർരമങ്ങു നിജഭർത്തൃവീരോധശക്ത്യാ  
നിന്നീടിനാളൊരുക്കലാംഗന ദൂരദേശേ  
ആഹന്ത ! വിസ്മയമിതങ്ങവൾ താനുമപ്പോൾ  
ദേഹം ത്യജിച്ച മധുസൂദനനോടുചേർന്നാൾ .

#36

തൽക്കാലമാശു യജമാനമഹീസുരന്മാർ --  
കുശ്കാമ്പിലമ്പൊടു സുബോധവുമുത്ഭവിച്ചു .  
സ്ത്രീകൾക്കുമാരണവർക്കുമനുഗ്രഹത്തെ  
നൽകിസ്സുവേന പുരിപുക്കിതു ചക്രപാണി .

#37

അത്രാന്തരേ നിപുണനാകിയ നന്ദഗോപൻ  
വൃത്രാരിയാഗവിധി ചെയ്വതിനും തുടർന്നാൻ  
തത്രാഗമിച്ച ഭഗവാനരുൾചെയ്തു മന്ദം --  
" സത്രം തുടങ്ങുവതിനെതൊരു ബന്ധമിപ്പോൾ " .

#38

നന്ദൻ പറഞ്ഞിതു " നമുക്കു സുഖങ്ങളെല്ലാം --  
മിത്രന്റെ ചാരുകൃപകൊണ്ടു വരുന്നു പുത്രാ !  
അന്നന്നു വൃഷ്ടിയുമശേഷമഹീതലത്തി --  
ലിന്നുള്ള പുഷ്ടിയുമവന്റെ വിഭാവമല്ലോ ."

#39

" ഗോക്കൾക്കു നല്ല തുണവും ജലവും ലഭിച്ചു --  
നോർക്കും വിധൗ ഹരി നമുക്കു വിശിഷ്ടദൈവം  
തൽക്കാരണേന കനിവോടു മഹേന്ദ്രയാഗം  
നീക്കം വരാതിഹ തുടർന്നിതുടൻ കുമാരാ !"

#40

അംഭോജനേത്രനന്ദൾ ചെയ്തിതു സാവധാനം

" ജംഭാരിയല്ല ജനകാ ! ജനപുഷ്ടിഹേതു  
സംഭാവനീയമൊരദൃഷ്ടമതിന്നു മൂലം  
ദംഭോളിപാണിയുമതിന്നനുകൂലനല്ലോ.".

#41

" ഗോവർദ്ധനം ഗിരി നമുക്കു വിശിഷ്ടദൈവം  
ഗോവൃദ്ധികാരണമിതെന്നു ധരിക്ക താതാ !  
ചിന്തിക്കിലന്തണരശേഷജഗൽപ്രമോദം  
സന്ധിപ്പതിന്നു സതതം പരമാർത്ഥഹേതു. "

#42

" പുഷ്ടിക്കു ഹന്തഭൂവി കാരണമാരണന്മാ --  
രഷ്ടിക്കു പാത്രമവരിഷ്ടിയവർക്കു വേണ്ടു  
ഗോവർദ്ധനത്തിനുമശേഷമഹീസുരർക്കും  
ഭാവപ്രിയായ യജനം തുടരേണമിപ്പോൾ " .

#43

എന്നുള്ള നന്ദസുതഭാരതി കേട്ടനേരം  
നന്ദിച്ചു നന്ദകുലവൃന്ദമശേഷമപ്പോൾ  
വന്ദിച്ചു ഭൂമിധരഭൂമിസുരൗഘമെല്ലാം  
മന്ദേതരം മഹിതമാം മഖവവും തുടങ്ങി .

#44

ഗോവർദ്ധനാകൃതി ചമഞ്ഞു മഖം ഭൂജിച്ചു  
ഗോവിന്ദനിന്ദനുടെ ഹൃംകൃതി പോക്കുവാനായ്  
ആവർദ്ധിതാതിരുചി സുന്ദരനിന്ദനായി --  
ബാഭാവിച്ചു വസ്തു ഗിരിവിപ്രരിലാവഹിച്ചു .

#45

വൃത്രാരിതൻ മനസി കോപമുടൻ ജ്വലിച്ചു  
നേത്രങ്ങളായിരവുമാശുതരം കലങ്ങി  
' മാത്രാധികം മഴ ചൊരിഞ്ഞു മഖം മുടക്കി --  
ധാത്രീതലം ജലധിയാക്കുവ ' നെന്നുറച്ചു .

#46

കർഷം മുഴുത്തു കരളിൽ പ്രളയാന്തകാലേ  
വർഷത്തിനുള്ള ജലദങ്ങളെയും വരുത്തി  
വർഷം തുടങ്ങി ദൃഢമങ്ങിടിയും മുഴങ്ങി  
ഹർഷം കലർന്നു ബത ! മൈലുകൾ നൃത്തമാടി .

#47

ആലിപ്പഴം പൊഴിയുമാരതി വൃഷ്ടിഘോഷം  
മേലിൽപ്പരന്നു ചൊരിയുന്ന ദശാന്തരാളേ  
കാലിക്കുലം കലുഷധാര പൊറാഞ്ഞു മണ്ടി --  
പ്പാലിക്കുമച്ഛതപദേ പരിതോ നിറഞ്ഞു .

#48

ഗോവിന്ദനപ്പൊഴുതു ഗോകുലപാലനാർത്ഥം

ഗോവർദ്ധനംഗിരി പരിച്ചുകരേ ധരിച്ചാൻ  
ഉച്ചൈര്യർത്തിയുടനേ കടയായ് പിടിച്ചാ --  
നച്ചാരുമർത്തി ജഗദാർത്തിഹരസ്വരൂപി .

#49

ഗോപാലഗോപികളുശേഷമതിപ്രമോദാൽ  
ഗോപാലബാലനെ വണങ്ങി വന്ദിച്ചിതപ്പോൾ  
വാമേകരേ ഗിരിധരിച്ചു വലങ്കരേണ  
ശ്രീമാൻ ക്രമേണ പശുലാളനമാശു ചെയ്താൻ .

#50

സപ്താഹമിങ്ങനെ മഹാദ്രി വഹിച്ചു നിന്നാൻ  
ദൃഢാരി ദർപ്പഹരനാകിയ സർപ്പശായി  
ദർപ്പം ശമിച്ചു പുരുളുതനുമുള്ളിലപ്പോ --  
ഋൽപ്പന്നമോദജലധാര നിരാകരിച്ചു .

#51

ശൈലം തൃജിച്ചു മധുസൂദനനാത്മഗേഹേ  
ലീലാവിലാസ സരസം മരുവും ദശായാം



ശൈലാരിതാനുമാരാംഗനമാരുമെല്ലാം  
നീലാംബരാനുജനെ വന്നു വണങ്ങി നിന്നാർ .

#52

അന്നേരമസ്സുരഭിവന്ന മുക്കുനനെത്താൻ  
മന്ദം പയോഭിരഭിഷേകവുമാചരിച്ചു  
ഗോവിന്ദനെന്നു പുനരന്നു തുടങ്ങിനാമം  
നാവിന്നലങ്കരണമായി മഹാജനാനാം

#53

ഐരാവതം കനകകുന്ദശതേ നിറച്ച --  
അാരോമലംബരനദീസലിലം വിശുദ്ധം  
നാരായണൻ മുടിയിലങ്ങു ചൊരിഞ്ഞിതപ്പോ --  
ളീരേഴുലോകമതി ഭൂരിതരം വിളങ്ങി .

#54

ഏവം പ്രകാരമതിമാനുഷമാം ചരിത്രം  
ദേവാധിരാജഗണപൂജിതമാം പവിത്രം .  
നന്ദാദിവന്ദമഥ തത്ര മുക്കുനത്തപ്തം  
നന്നായ് ഗ്രഹിച്ചതു മറച്ചു സുഖിച്ചുവാണു .

#55

അന്നാളിലാശു യമുനാസലിലേ കുളിക്കും  
നന്ദൻമുദാവരുണ പൂരുഷനീതനായി  
ചെന്നച്ചതുർഭുജനഗാധതലേ തദാനീം  
നന്ദിച്ചുടൻ ജനകനെബുതകൊണ്ടുപോന്നു .

#56

ഗോപാംഗനാജന മനോരഥ പൂരണാർത്ഥം  
ഗോപാലബാലനൊരുനാൾ ദിവസാവസാനേ  
ചന്ദ്രപ്രഭാവിശദമാം യമുനാവനാനേ  
ചെന്നങ്ങു നിന്നു കളവേണരവം മുഴക്കി .

#57

ആകർണ്ണ്യ ചാരുമുരളീനിനദം മനോജ്ഞം  
മാകന്ദ ബാണശരമേററിതു ഗോപിമാരും  
ഗേഹം ധനം ജനമിതൊക്കെ വെടിഞ്ഞു വേഗാൽ  
മോഹംകലർന്നു യമുനാതടമാഗമിച്ചാർ .

#58

ഒട്ടേടമാഭരണഭാരമണിഞ്ഞൊരുത്തി

പെട്ടെന്നു ഭൂഷണമിളച്ചു മരൊരാളത്തി  
പട്ടം മുലപ്പടവുമെന്നിവ മാർഗ്ഗമദ്ധ്യേ --  
യിട്ടും കളഞ്ഞു നടകൊണ്ടിതു കാപിനാരി.

#59

ഭർത്താക്കളേയുമഥ പുത്രരെയും തദാനീ --  
മൊർത്തില വല്ലവവധൂജനമല്ലലോഭേ  
കൂർത്തുള്ള മാദശരമോരൂഴലുന്ന നേരം  
പാർത്തിടുമോ കിമപി കാമിനി കാണിനേരം .

#60

കാടും മഹാഗിരിതടങ്ങളുഗാധതോയം  
തോടും കടന്നു രമണാന്തികമന്തിനേരം  
ഓടുന്ന മല്ലമിഴിമാരുടെ പുണ്യവൃത്തം  
പാടുന്നു കിന്നരവധൂജനമിന്നപോലും .

#61

ഉൽക്കണ്ഠയാലരികിൽവന്നനതാംഗിമാരെ  
തൃക്കണ്ണകൊണ്ടു കടൽ വർണ്ണനനുഗ്രഹിച്ചു

മൈക്കണിമാരുടെ മനസ്സറിവാനൊരല്പം  
സൽക്കർമ്മസാഹസമിതെന്നരുൾചെയ്തുദേവൻ .

#62

" ഇല്ലങ്ങളും ധനവുമാശുവെടിഞ്ഞിദാനീം  
മല്ലാക്ഷിമാരിവിടെവന്നതു യോഗ്യമായോ ?  
കല്യാണിമാർക്കു നിജവല്ലഭനേകനല്ലോ  
നല്ലോരു ദൈവത, മതെന്തു വിചാരിയാഞ്ഞു ? " .

#63

" സ്വാതന്ത്ര്യമെന്നതു കുലാംഗനമാർക്കയോഗ്യം  
ചേതസ്സിലന്യപുരുഷാഗ്രഹവും തഥൈവ  
യാതൊന്നുകൊണ്ടു പരലോകസുഖം ലഭിച്ചു  
ചെയ്താലുമേകമതുതന്നെ നമുക്കു നല്ല " .

#64

" തന്നേനടക്കു തരുണിക്കു വിധിച്ചതോതാൻ  
പിന്നെട്ടിനാന്തസമയേ പുനരൊട്ടുമാകാ  
കാന്താരസഞ്ചരണമെന്നതതീവ കഷ്ടം

കാന്താജനങ്ങളുറിയേണമശേഷമേവം. "

#65

" എന്നാൽ ഗമിപ്പതിനു താമസമൊട്ടുമാകാ  
ചെന്നാശുവല്ലഭജനത്തെ വണങ്ങിനില്പിൻ "

എന്നുള്ള കൃഷ്ണവചനം ബതകേട്ടനേരം  
ഖിന്നത്വമാർന്നിഹ പറഞ്ഞിതു ഗോപിമാരും .

#66

" കാമാഭിരാമതനവാം കരുണാപയോധേ "  
വാമാക്ഷരങ്ങളുൾചെയ്തതു പോരുമിപ്പോൾ  
കാമാസ്രമാകിന കനൽപ്പൂഴ തന്നിലയ്യോ  
വാമാക്ഷിമാരിഹ പതിച്ചു ദഹിച്ചു ദേഹം ."

#67

" കഷ്ടം! ഹരേ! വിരഹസങ്കടമേററമിപ്പോ--  
ളിഷ്ടം പദാർത്ഥവുമനിഷ്ടമതാമശേഷം  
പെട്ടെന്നു ചന്ദനവുമിനുകരങ്ങൾപോലും  
തട്ടുന്ന ദിക്കുപൊളിയും, പൊളിയല്ലിതൊന്നും ."

#68

വണ്ടിന്റെ ഡയറക്ടർമാർക്കിടയിലുള്ള മൂലം  
തണ്ടാർമധ്യഭവകണങ്ങളെത്തുടർന്ന്  
കണ്ടാലുമതുതമിളക്കയിലൊഴുകേട്ടാ --  
ലുണ്ടാകുമതതു ചൊല്ലുവതിന്നസാധ്യം .

#69

മന്ദാരകന്ദമകരന്ദസുഗന്ധമോടേ  
മന്ദംവരും മലയമാരുതമേൽക്കുമപ്പോൾ  
കന്ദർപ്പസർപ്പവിഷവഹ്നിസമാജ്വലിക്കും  
ചന്ദ്രാഭിരാമമുഖ ! പാലയനന്ദസുനോ !

#70

ശൃംഗാരയോനിയുടെ കോമളരൂപലക്ഷ്മി --  
ശൃംഗാരഭംഗിയുടെ ഭംഗമുടൻ വരുത്തും  
അംഗപ്രകാശമുടയോരു ഭവാനിദാനീ --  
മംഗീകരിച്ചുരുൾകു വാഞ്ചിതമംഗനാനാം .  
തിയ്യവതിജനാനാം ദീനവാക്യങ്ങൾ കേട്ട --  
ങ്ങതിശയകരുണാവാതങ്ങളുസാകങ്ങളുനാഭൻ

#71

മതിതളിരിളകീടും ചാരുവാചാ മനോജ്ഞാ  
മതിമുഖികളുമായി ക്രീഡചെയ്വാൻ തുടർന്നാൻ . #72

ഭാസാ ചന്ദ്രാഭിരാമൻ മൃദുസകലകലാ --  
കേളിലാളിത്യശാലീ  
വ്യാസശ്രീനാരദാദിദിജമുനിജനതാ  
സേവിതൻ ദേവദേവൻ  
ഹാസശ്രീ ഭാസമാനാനന സരസിരുഹൻ  
ദേവനാനന്ദ മൂർത്തി  
രാസക്രീഡയ്ക്കൊരുമ്പെട്ടിതു രസിക --  
വധുസങ്കലൻ പങ്കജാക്ഷൻ .

#73

\*\* അഞ്ചാം സർഗ്ഗം സമാപ്തം \*\*

-----